

Sadea Kallacho Ekonntisvo Aitar (20/10/2024)

Vixv dhormporgottnecho aitar

Vixoi: Vochat ani soglleank lognak apoun haddat

Gayonank Suchna:

Proves	- Sorvespora mukhar ieiat - I	A-32
D. T. V.	- Bhagtleam fulam modem	C-06
Krist-Prosad	- Horeb Porvotar ami	D-37
Xevott	- Vochum-ia	F-23

VACHPAM [Iz. 53:10-11; Heb. 4:14-16; Mk. 10:35-45 (vo 42-45)]

SURVATECHIM UTRAM

Mogall bhavam-bhoinnimno, aiz Povitr-Sobha Vixv Dhormporgottnecho Aitar, world Mission Sunday somarombta. Hea sondorbhant, Pap Saib Francisan aplo son'dex dila tacho vixoi, "Vochat ani soglleank lognak apoun haddat", aiz amchea sevadhormacho-I toch vixoi. To amkam dor ekleak apoita ami konnakuch bhairainastanam, soglleam mon'xam sovem vohunk, ani tankam Deva sorxim haddun, Jezu Kristan haddloli Devachi soddvonn tankam pavouk. Vixv dhormporgottnecho vaur fuddem vhorunk ami, dor eklean, zobabdari gheunk, Pap Saib amkam ulo marta. Dhormporgottnecho vaur thambonastanam ani aplea jivachi porva korinastanam, augodd ani gom'bir poristhitimni vavurtoleam amcheam misionar bhavam – bhoinnim khatir hea Povitr Misachea Bolidanant magum-ia ani amcho magnnecho ani poixeancho adar dhormporgottnechea vaura khatir dium-ia.

BHAVARTHEANCHEM MAGNEM

1. Amchea Pap Saiban, bispamni, padrimni ani yer dhormik fuddareamni / dhormporgottnecho vaur nettan ani hurben fuddem vhorunk / ani Jezuchi soddvonn sogllea mon'xank pavouk fikirin vavurlear puro mhonn / Deva lagim magum-ia.
2. Sonvsarachea ani Bharotachea sorkari fuddareamni / seve-chakrechem mon apnaunk / ani apsvarthi yevzonneo pois korun / porjek kitem ekttaita, xanti haddta, boreponn vaddoita / dor ekleache hok'k rakhun dovorta tosle kaide kaddunk / Devachi kurpa tankam magum-ia.
3. Amche kuttumb ami Saibinn-Maik Orponn kelleat; Tor dispottim ami aimori, ters ani dispottim orponnagem magnem korun amchea kuttumbachea vangddeachea toxench peleachea moganuskean ami vaddunk, Deva lagim magum-ia.
4. Hea disamni Roma xarant Porixodechi Dusri Boska Chalu asa / tiche sufollaye khatir ani tantunt vanto ghetoleam vangddeank / Povitr Atmeache bhorten bhor mhonn / ani tiche vorvim amchi Povitr-Sobha atmik vatten girest kor mhonn / Deva lagim magum-ia.
5. Aiz misachi mandavoll kortat _____ tancher Devan axirvad ghalum. Ani tim Vixv dhormporgottnecho vaur fuddem vhorunk ani dhormporgottnechea vauracho mog bhurgeanchea kallzant ghalunk Deva lagim magum-ia.

Dhivasnim:

Mogalla Jezu, amchea kallzanim tum ailai dekhun ami tuka argham ani mhoima ditany. Mhojea sangta ravun, tum amkam tujea sarko movall ani dulob kor. Tuzo patlavdar ani Tujea missao-acho hanv bhagidar mhonn ollkhun, hea sonvsarant Tuje hat-paim hanven zaunk mhaka adar di. Povitr Sobhechea missaoant haven urben vanto gheunk, zata te bhaxen adar diunk, Kristak dusreank diunk vavrunk amkam Tuje kurpen bhor. Dhinvaxi kallzan Tuzo vavr ami amche somudai-ent vo firgojent korun, Tujem missao fuddem vhorunk ani hea vorvim Tuka mhoima diunk, amkam favo kor. Amen.